

అవాంఛిత గర్భం! - SKU

[Back Home](#)

ఈ పేజీని పంపండి

రోజూ పొద్దుటే ఆఫీస్ కి నేను MBT రైలు తీసుకుంటాను. స్టేషన్ దగ్గర metro పేపర్ తీసుకొని, ఆఫీస్ కి వెళ్ళేలోగా దానిని పైనుండి కిందదాకా నమీలేయటం అలవాటు. ఏపైనా ఆసక్తికరమైన వార్తలు వుంటే, దానిని తీసుకెళ్ళి, దొరికిన బకరా తో చర్చలు, ఒకోసారి వాదనలు వేసుకోవటం కూడా సరదా!

నేను ఇక్కడ అమెరికా కి కొత్త కనుక అన్నీ కొత్తగానే అనిపిస్తున్నాయి. టెక్నికల్ గా చెప్పాలంటే మాకెనడా కీ, అమెరికా కీ పెద్దగా తేడా లేకపోయినా, ఇక్కడ రాజకీయాలూ, పింత వార్తలు మాత్రం అక్కడ కెనడా లో వుండగా కూడా చదవేదాన్ని. నీన్న అలాంటి ఒక వార్త చదివాను.

అదేమీ పింత వార్త కాదు. కాకపోతే ఆలోచింపచేసింది. ఇంతకీ ఆ వార్త ఏమంటే, మగ వాళ్ళ హక్కుల కోసం పోరాడే ఒక సమితి తరపున క్రితం వారం కోర్ట్ లో ఒక కేస్ దాఖలు అయింది. ఏమనీ? సాధారణం గా స్త్రీ గర్భం ధరించి, ఆమె కోరితే, ఆ పుట్టబోయే బిడ్డ తండ్రి బిడ్డ పోషణార్థం ఆర్థిక సాయం చేయాలి. ఈ సాయం బిడ్డ 18 ఏళ్ళు వయసు వచ్చేదాకా కొనసాగుతుంది (మొదలు అంటూ అవితే) అంటే కాదు, మధ్య లో ఈ తండ్రి ఆర్థిక పరిస్థితి లో ఏమన్నా మార్పు, చేర్పు వుంటే, అంటే, ఏమన్నా ప్రమోషన్ గట్టా వచ్చే అతని ఆదాయం పెరిగితే, ఆ పిషయం ఆ తల్లి పసిగట్టితే, బిడ్డ పోషణార్థం ఇస్తున్న సాయం పెంచమని కోర్ట్ చేత అతని దగ్గర నుండి మరింత డబ్బు వసూలు చేయవచ్చు.

ఈ మొత్తం పిషయం లో అమెరికా చట్టం పూర్తిగా ఆడవాళ్ళకే సానుభూతి చూపిస్తోంది తప్ప, బాధ్యత నుండి తప్పుకోవాలని కోరుకునే మగవాడిని అర్థం కూడా చేసుకోదు, అసలు పినదు అని వాళ్ళ ఘోష! ఇప్పుడు మగ వాళ్ళకి కూడా హక్కులు వున్నాయి అని, అదే పిషయమై కోర్ట్ లో కేస్ వేసారు. అసలు ఈ గ్రూప్ ని మొదలెట్టింది ఒక కంప్యూటర్ ఇంజనీర్ గారుట. ఈ వార్త చదవగానే నాకు చాలా అమ్యూజింగ్ గా అనిపించింది. ఆలోచిస్తే, నిజమే కదా మగ వాళ్ళకి హక్కులు వున్నాయి కదా, అనిపించింది.

మగ, ఆడ ఇద్దరూ కలిసి "ఆ" పని చేసారు. కానీ పొరపాటో గ్రహపాటో ఆమె గర్భం ధరిస్తే, ఆ గర్భాన్ని వుంచుకోవాలా లేక తీయించేసుకోవాలా (ఏదో వస్తువు ని అన్నట్టు ఇలా మాట్లాడటం చాలా పింత గా అనిపిస్తోంది) అనేది ఇద్దరి వ్యక్తిగతం. ఒకవేళ ఇద్దరిలో అబ్బాయి నాకు ఈ బిడ్డ వద్దు అన్నా లేదు నాకు కావాలి అని బిడ్డకి జన్మని ఇచ్చిన ఆ తల్లి తరువాత ఆ బిడ్డ ని పెంచటం తన ఒక్కదానివలనా కాదు అని గ్రహించి ఆ అబ్బాయి బిడ్డ పెంపకం లో ఆర్థిక సహాయం అడిగితే ఆ తండ్రి నాకేమీ సంబంధం లేదు అనటానికి వీల్లేదు. ఇక్కడ మగవాడి మాట అసలు చెల్లదు. అదీ కథ!

"Mistakes happen in back seats" అని ఎదో సందర్భం లో ఏవరో వాడగా పిన్నాను. **back seats** లోనే కాదు, ఎక్కడైనా **mistakes** జరగచ్చు. అదీ మద్యం మత్తు లో కావచ్చు, **plain stupidity** వలన కావచ్చు లేక బాధ్యత తెలియనితనం వలన కావచ్చు, మరేదైనా కావచ్చు. ఇలాంటి సందర్భం ఫలితం గా ఒక బిడ్డ ని ఈ లోకం లోకి తీసుకురావటం చాలా రిస్కీ నిర్ణయం. కానీ తప్పు లో భాగం ఇద్దరికీ వున్నప్పుడు ఆ బాధ్యత పంచుకోవటం లో కూడా ఇద్దరికీ భాగం

పుండాలనటం అన్యాయం ఎలా అవుతుంది?

ఈ విషయమై ఇక్కడ మా కొలీగ్ ఒక మూర్ఖుని ఈ వార్త చూపించి ఆమె అభిప్రాయం అడిగాను. తనకి తెలిసిన ఒక విషయం ఆమె చెప్పారు. పుట్టపుడు ఏమీ ఆలోచించకుండా అమ్మాయిల తరపునే తను పున్నప్పటికీ, తన స్నేహితుడు ఒకతనకి జరిగిన అనుభవం చూసాక తన అభిప్రాయం కొంచెం మారింది అన్నారామె.

ఇంతకీ ఏం జరిగిందంటే, ఈమె స్నేహితుడు ఒకతను ఎదో పార్టీకి వెళ్ళారుట, అక్కడ ఒక మూర్ఖుని కలవటం ఇద్దరూ కొంచెం high లో పున్న కారణం గా ఆ పని చేయటం, ఆమె గర్భం ధరించటం జరిగిపోయాయి. ఆ విషయమే మర్చిపోయిన ఈ అబ్బాయి దగ్గరకి ఆ అమ్మాయి ఓ రోజు సడన్ గా వచ్చి DNA టెస్ట్ దబాయించి చేయించి, దాని ద్వారా అతనే తన పుట్టబోయే బిడ్డకి తండ్రి అని నిరూపించి, బిడ్డ పెంపకం లో సాయం అడిగారుట. కానీ ఇతను, బిడ్డ నాకు అక్కర్లేదు. నీకు మాత్రం ఎందుకు, సాయం చేస్తాను, అబార్షన్ చేయించుకోమని అడిగారుట. కారణం, ఇతను అప్పటికి ఇంకా స్కూల్ లో పున్నారు. అందుకు ఆమె ఒప్పుకోక కోర్ట్ కి వెళ్ళారు. కోర్ట్ ఇతను ఆ బిడ్డ 18 ఏళ్ళు వచ్చేవరకూ పోషణభారం తీసుకోవలసి ఆదేశించారు.

ఇతను నేను ముందే చెప్పాను ఇవ్వను అని, ఇప్పుడూ అదే చెప్తున్నాను అని, ఆ కోర్ట్ ఆర్డర్ తప్పించుకోవటానికి కెనడా వెళ్ళిపోయాడట ఇక్కడ పుట్టిన ఊర్నీ, తలితండ్రులనీ వదిలేసి. అక్కడే ఎదో ఉద్యోగం కూడా వచ్చింది. కానీ అక్కడ చేరిన కొత్తలోనే ఉద్యోగ రీత్యా లండన్ వెళ్ళాల్సి వచ్చింది. ఎయిర్ పోర్ట్ లో అరెస్ట్ అవుతూ అవుతూ తప్పించుకున్నారు. ఇంక అక్కడ నుండి పున్నచోట కూడా వుండలేని పరిస్థితి. దానితో ఇక్కడ అమెరికా లో పున్న అతని తలితండ్రులు "వచ్చేసేయి, ఇక్కడ విషయాలన్నీ మనం చూసుకుందాం" అని నచ్చచెప్పి అతన్ని ఇక్కడికి రప్పించారు. తప్పని పరిస్థితుల్లో ఆమెకి బిడ్డ పోషనార్థం డబ్బు ఇవ్వటం మొదలెట్టారు. అయితే ఆమె మీద కసి తీర్చుకోవటానికి తనకి ఉద్యోగం లో ప్రమోషన్ వస్తే తీసుకోలేదుట. కారణం, ఇతని ఆర్థిక స్థోమత పెరిగింది అని ఏ మాత్రం ఆమెకి తెలిసినా బిడ్డ పెంపకానికి ఇచ్చే డబ్బులు కూడా పెంచమని కోర్ట్ కి ఆమె వెళ్తుందిట, కోర్ట్ ఆమె పక్షాన్నీ తీర్చు కూడా ఇస్తుంది! అంతే కాదు, వస్తున్న జీతాన్ని కూడా రకరకాల పేర్ల చాటున దాచేందుకు నానా పాట్లూ పడతాడట ఆయన!!

ఆ బిడ్డ మీడ, ఆ అమ్మాయి మీద ఎంత ద్వేషం వుండకపోతే ఎవరైనా అలాంటి రిస్క్ తీసుకుంటారు? ఇలాంటి మనిషి దగ్గర నుండి సాయం పొందనీదే బిడ్డ ని పెంచలేని ఆ అమ్మాయి అసలు బిడ్డ ని ఎందుకు కనాలనుకుంది? ఆ బిడ్డ రేపు పెద్దవాడు అయి ఈ విషయాలు అన్నీ తెలిస్తే నన్ను పెంచటానికీ, నా స్కూలు పుస్తకాలు కొనటానికీ మా అమ్మా నాన్నా వంతులాడుకున్నారు అని అనుకోవటానికా?!

మనం ఎప్పుడూ పినే మగవాడి దౌర్జన్యాల తాలూకు కథలూ, వార్తల మధ్య ఈ తరహా వార్తలు మునిగిపోయి, రెండో వైపు నుండి ఆలోచించటం మానేస్తున్నామేమో అని పిస్తూ వుంటుంది ఒకోసారి. ఈ సందర్భం లో నాకు ఒక విషయం గుర్తొస్తోంది. క్రితం వారం చదివిన మరొక వార్త.

మన దేశం కి సంబంధించిన వార్త ఇది. షిమాచల్ ప్రదేశ్ లో ఈ మధ్య ఆడవాళ్ళలో అక్షరాస్యత

శాతం బాగా పెరిగిందిట. దానితో పాటే, భార్యా బాధితులు తమ భార్యల మీద పెట్టే కేసుల సంఖ్య కూడా! ఆ వార్త రాసిన విధానం చదవగానే నాకు ఎందుకో ఆ రాసిన వ్యక్తి ఆడవాళ్ళు చదువు పెలగబెట్టడం కాదు కానీ మొగుడ్ని కుదేయటం మొదలెట్టారు అని చెప్తున్నట్టు అనిపించింది. పాపం ఆ మగానుభావుడి ఇంట్లో భాగోతం ఏమిటో!?

మీ సలహాలు, సూచనలు, అభిప్రాయాలు రచయిత్రి [SKU](#) కి తెలియపరచండి.
 మీ అభిప్రాయాలు రచ్చబండ లో తెలియచేయండి